



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

THURSDAY, MARCH 18, 2021 / PHALGUNA 27, 1942

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

જિલ્લા મેજિસ્ટ્રેટ દ્વારા

વંચાણે લીધા : (૧) પોલીસ અધિક્ષકશ્રી, અરવલ્લી મોડાસાનો પત્ર ક્રમાંક : ટ્રાફિક/જાહેરનામું/૨૮/૨૧, તા.૧૮/૨/૨૦૨૧

(૨) ધી ગુજરાત પોલીસ એક્ટ ૧૯૫૧ની કલમ-૩૩ (બી) (સી) (ડી) અને (જી)

જાહેરનામું

ગુજરાત પોલીસ અધિનિયમ ૧૯૫૧ની કલમ-૩૩ (બી) (સી) (ડી) અને (જી) અન્વયે.

નં. ડીસી/પીઓએલ/જાહેરનામું/૩૫૨૩ થી ૩૫૬૨/૨૦૨૧.- તા.૧૮/૦૧/૨૦૨૧ના રોજ સુરત ખાતેના મોજે. પાલોદ ગામની સીમમાં ચાર રસ્તાથી માંડવી તરફ જતા રોડ ઉપર તા. માંગરોળ, જિ. સુરતના ગામ સપનાનગર નજીક આવેલ ગટર ઉપર બનાવેલ કુટપાથ ઉપર રાત્રીના ૨૩.૫૦ કલાક દરમિયાન ટ્રેક્ટર અને ડમ્પર વચ્ચે અકસ્માત થયેલ, જેમાં ડમ્પરના ચાલકે કાબુ ગુમાવતા કુટપાથ પર સુઈ રહેલ ૧૮ માણસો (શ્રમિકો) ઉપર ડમ્પર ફરી વળેલ, જેના કારણે ૧૫ માણસોના મૃત્યુ થયેલ અને ૪ માણસોને નાની મોટી ઈજાઓ થયેલ છે. ઉક્ત બનાવની ગંભીરતાને લઈ નામ. ગુજરાત હોઈકોર્ટ ખાતે પી. આઈ. એલ નં. ૨૧/૨૦૨૧ દાખલ કરવામાં આવેલ છે, જેના અનુસંધાને સદર બનાવની ગંભીરતાને ધ્યાને લઈ સરકાર પક્ષે આવા બનાવો રોકવા સખ્ત કાર્યવાહી કરવી જરૂરી છે.

આથી, ઉપરોક્ત તમામ હકીકતો ધ્યાને લઈ ટ્રાફિક ભારણને અંકુશમાં લાવવા, ટ્રાફિક સમસ્યાઓ/ગંભીર અકસ્માતો નિવારવા, ધાર્મિક પ્રસંગો

દરમિયાન પગપાળા ચાલતા શ્રદ્ધાળુઓની સગવડ/સલામતી સાચવવા ગુજરાત પોલીસ અધિનિયમ ૧૯૫૧ની કલમ-૩૩ (બી) (સી) (ડી) અને (જી) હેઠળ પ્રાથમિક જાહેરનામું જાહેરહિતમાં અમલમાં લાવવાનું મને ઉચિત જણાય છે.

આથી હું અમૃતેશ ઓરંગાબાદકર (આઈ.એ.એસ.) જિલ્લા મેજિસ્ટ્રેટ, અરવલ્લી ગુજરાત પોલીસ અધિનિયમ ૧૯૫૧ની કલમ-૩૩ (બી) (સી) (ડી) અને (જી) હેઠળ મને મળેલ સત્તાની રૂએનીચે મુજબના સુચનોનું પાલન કરવા હુકમ કરું છું.

- હાઈવે પર પોલીસ વિભાગ દ્વારા ચેકીંગના હેતુસર કે અન્ય કોઈ કારણસર બેરીકેડ્સ મુકવામાં આવેલ હોય તેવા સ્થળોથી ૨-૩ કિ.મી. આગળ વાહન ચાલકને તે સંબંધે જાણ થાય તેવા સાર્થન બોર્ડ (ચેતવણી બોર્ડ) મુકવા.
- કેટલીક જગ્યાએ બેરીકેડ્સ ઉપર રીફ્લેક્ટર્સ લગાડેલ ન હોવાના કારણે દુરથી આવતા વાહનોને દેખાતા નથી હોતા અને તેને કારણે અકસ્માત થતા હોય છે, જેથી આપના એકમ ખાતેના તમામે તમામ બેરીકેડ્સ ઉપર રીફ્લેક્ટર્સ લગાડેલ હોય તે સુનિશ્ચિત કરવું.
- કેટલીક ખાસ કામગીરી જેવી કે બંદોબસ્ત, નાકાબંધી, એલર્ટ, ચેકીંગ, ડ્રાઈવ વગેરેમાં રોડ ઉપર બેરીકેડ્સ મુકવામાં આવે છે, પરંતુ આવા પ્રસંગો પૂર્ણ થઈ ગયા પછી બેરીકેડ્સ હટાવવામાં આવતા નથી, જેને કારણે ટ્રાફિકજામ કે અકસ્માત થવાની શક્યતા રહે છે, જો આવા નહીં હટાવેલા બેરીકેડ્સને કારણે અકસ્માત થશે તો જે તે થાણા અમલદારની જવાબદારી રહેશે અને તેમની વિરુદ્ધ ખાતાકીય રાહે પગલાં લેવામાં આવશે, આ ઉપરાંત શહેર/જિલ્લામાં

ગમે ત્યારે બેરીકેડ્સનો ઉપયોગ કરવાનો થાય ત્યારે તે બેરીકેડ્સ રીફ્લેક્ટર્સવાળા હોવા જોઈએ.

- જ્યાં સ્થાયી ચેક પોસ્ટ કે નાકું હોય ત્યાં લાગેલા તમામ બેરીકેડ્સ રીફ્લેક્ટર્સ વાળા જોઈએ અને તે જગ્યાએ યોગ્ય લાઈટીંગ હોવું જોઈએ, આવી સ્થાયી ચેક પોસ્ટ કે નાકાઓ ઉપર આવી વ્યવસ્થા થઈ ગયેલ છે, તેવું પ્રમાણપત્ર આપવાનું રહેશે.
- ડમ્પર, નાના, ટ્રક, ટ્રોલીમાં આગળ-પાછળ રીફ્લેક્ટર લગાડવામાં આવેલ ન હોય તથા બ્રેક લાઈટ ન હોય તેવા વાહન ચાલકો વિરૂધ્ધ કાયદાકીય જોગવાઈઓ મુજબ કેસો કરવા તેમજ રીફ્લેક્ટર લગાડવાની કાર્યવાહી રાબેતા મુજબ ચાલુ રાખવી.
- વિરૂધ્ધ દિશામાં (રોંગ સાઈડ) વાહન ચલાવવાના કારણે બનતા અકસ્માતો અટકાવવા અંગે નક્કર આયોજન કરવા તેમજ રોંગ સાઈડમાં વાહન ચલાવવાના બનાવો અટકાવવા સારૂ કાયદાકીય જોગવાઈઓ મુજબ કેસો/કાર્યવાહી કરવાની રહેશે.
- અકસ્માતો અટકાવવા સારૂ.
 - (૧) સીટ બેલ્ટ ન બાંધનાર.
 - (૨) હેલ્મેટ ન પહેરનાર.
 - (૩) ચાલુ વાહને મોબાઈલ ફોનનો ઉપયોગ કરનાર.
 - (૪) વધુ ગતિથી વાહન ચલાવનાર (ઓવરસ્પીડીંગ)
 - (૫) નશાયુક્ત હાલતમાં વાહન ચલાવનાર.
 - (૬) ટ્રાફિક સિગ્નલ ભંગ કરનાર.
 - (૭) વીમા વગરના વાહન ચલાવનાર.
 - (૮) માલવાહક વાહનમાં મુસાફરી કરનાર.
 - (૯) રોંગ સાઈડ વાહન ચલાવનાર.
 - (૧૦) પેસેન્જર વાહનમાં પેસેન્જરની મર્યાદા કરતાં વધુ પેસેન્જર બેસાડનાર.
 - (૧૧) ચળકતી હેડલાઈટ બનાવનાર.
 - (૧૨) નક્કી કરેલ લેન કરતાં અન્ય લેનમાં વાહન ચલાવનાર (લેન ભંગ)
 - (૧૩) અન-અધિકૃત જગ્યાએ પાર્કિંગ કરનાર.

ઉપરોક્ત જણાવેલ વિગતોનું પાલન ન કરનારને તથા ટ્રાફિક ભંગના ગુન્હાઓ અન્વયે મોટર વ્હિકલ એક્ટની જોગવાઈઓ મુજબ પોલીસ વિભાગ દ્વારા કાર્યવાહી કરવાની રહેશે.

આ હુકમની તાત્કાલિક અસરથી અમલવારી કરવાની રહેશે તથા હુકમનો ભંગ કે ઉલ્લંઘન કરનાર સામે ગુજરાત પોલીસ અધિનિયમ-૧૯૫૧ની કલમ-૧૩૧ હેઠળ કાયદેસરના પગલાં લેવામાં આવશે તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હયો તેવા અધિકારીશ્રીઓને અધિકૃત કરવામાં આવે છે.

આજ તા. ૧૦ માહે માર્ચ-૨૦૨૧ના રોજ મારી સહી તથા કચેરીની મહોર સાતે બહાર પાડ્યું.

અમૃતેશ ઔરંગાબાદકર,

જિલ્લા મેજિસ્ટ્રેટ,

અરવલ્લી, મોડાસા.

વંચાણે લીધા:-

- (૧) પોલીસ અધિક્ષકશ્રી, અરવલ્લી મોડાસાના પત્ર નં. વહટ/સીબી-૬/ફાયરિંગ બટ/૨૦૧૨/૨૦૨૧ તા. ૨૬/૦૨/૨૦૨૧.
- (૨) પોલીસ અધિક્ષકશ્રી, સાબરકાંઠા-હિંમતનગરનો પત્ર ક્રમાંક : વહટ/૪/ફા. બટ/જાહેરનામું/૩૭૯૭/૨૧, તા. ૧/૩/૨૦૨૧

હુકમ

સને ૧૯૫૧ ના ગુજરાત પોલીસ અધિનિયમની કલમ-૩૭ (૪) અન્વયેનો.

નંબર ડી.સી./પી.ઓ.એલ./વશી/૩૬૪૬ થી ૩૬૮૫/૨૦૨૧.- અરવલ્લી જિલ્લાના ભીલોડા તાલુકાના ગંભીરપુરા, (માંકરોડા), ગામના સ.નં. ૪૮/બ/૨ માં ફાયરિંગ બટ આવેલો છે. સદર બટમાં સાબરકાંઠા જિલ્લાના પોલીસ અધિકારી/કર્મચારીઓનું સને-૨૦૨૦નું અર્ધ વાર્ષિક ફાયરિંગ પ્રેક્ટીસ કરવાનું હોઈ પોલીસ અધિક્ષકશ્રી, અરવલ્લી મોડાસાએ તા. ૨૬/૨/૨૦૨૧ના પત્રથી મંજૂરી આપેલ છે. પોલીસ અધિક્ષકશ્રી, સાબરકાંઠા-હિંમતનગરના તા. ૧/૩/૨૦૨૧ના પત્રથી આ બટ વિસ્તારની હદમાં રહેતા આજુબાજુના પ્રજાજનોની સલામતી જાળવવા માટે સને ૧૯૫૧ના ગુજરાત પોલીસ અધિનિયમ અન્વયે તા. ૧/૩/૨૦૨૧ થી તા. ૩૧/૩/૨૦૨૧ સુધી અમલમાં રહે તે રીતે જાહેરનામું પ્રસિધ્ધ કરવા દરખાસ્ત કરેલ છે.

આથી હું, અમૃતેશ ઔરંગાબાદકર, (આઈ.એ.એસ.), જિલ્લા મેજિસ્ટ્રેટ, અરવલ્લી જિલ્લો, મોડાસા સને ૧૯૫૧ ના ગુજરાત પોલીસ અધિનિયમ ની કલમ-૩૭(૪) થી મને મળેલ સત્તાની રૂએ ફરમાવું છું કે, અરવલ્લી જિલ્લાના ભીલોડા તાલુકાના ગંભીરપુરા (માંકરોડા) ખાતેના બટ ઉપર સાંબરકાંઠા જિલ્લાના પોલીસ અધિકારી/કર્મચારીઓનું સને-૨૦૨૦નું અર્ધ વાર્ષિક ફાયરિંગ પ્રેક્ટીસ કરવાનું હોઈ ઉક્ત બટ વિસ્તારની જમીનની આજુબાજુની વ્યક્તિઓએ ઉપરોક્ત જમીનની આજુબાજુના ૧.૬ કી.મી. ની ત્રિજ્યાના વિસ્તારમાં તારીખ ૧૩મી માર્ચ, ૨૦૨૧ થી તારીખ ૩૧મી માર્ચ ૨૦૨૧ સુધી સવારના ૭-૦૦ કલાકથી સાંજના ૧૮-૦૦ કલાક સુધી પ્રવેશ કરવો નહીં તથા ઉક્ત વિસ્તારમાં દર્શાવેલ દિવસો અને સમયે ઢોર ઢાંખર લઈને પ્રવેશ કરવો કે કરાવવો નહીં.

વધુમાં સદર જાહેરનામા બાબતે પોલીસ ખાતા દ્વારા આ જાહેરનામાથી સ્થાનિકો અવગત થઈ શકે તથા અકસ્માત નિવારી શકાય તે માટે પ્રચાર બોર્ડ મુકવા તથા ફાયરિંગના સમય દરમિયાન ચોકી/નાકા બંધી કરવાની રહેશે.

આ હુકમનો ભંગ કરનાર ઉક્ત અધિનિયમની કલમ-૧૩૫ હેઠળ અને ભારતના ફોજદારી અધિનિયમની કલમ-૧૮૮ હેઠળ શિક્ષાને પાત્ર થશે. તથા ક્ષેત્રાધિકાર ધરાવતા પોલીસ સબ ઇન્સ્પેક્ટર દરજ્જાથી ઉતરતા ન હોય તેવા અધિકારીશ્રીને ફરીયાદ માંડવા આથી અધિકૃત કરવામાં

આવે છે અને બીન અધિકૃત પ્રવેશથી જો કોઈ નુકશાન થશે તો કોઈ પણ પ્રકારના વળતરને પાત્ર રહેશે નહીં.

આજ તારીખ ૧૨મી માર્ચ, ૨૦૨૧ના રોજ મારી સહી તથા સિક્કો કરી આપ્યો.

અમૃતેશ ઔરંગાબાદકર,
જિલ્લા મેજિસ્ટ્રેટ,
અરવલ્લી-મોડાસા.
